

# Iż-Żejtun fil-Kotba

Kitba: Dr Sergio Grech PhD (Melit.)




L-irhula tagħna huma mimlija storja u l-awturi u r-riċerkaturi jagħmlu l-almu tagħhom biex dan il-ġmiel, li illum jinsab taht theddida minħabba r-regħba esagerata li hakmitna, jiġi ċċelebrat fi ktieb. Kien hemm żminijiet meta jekk biss tiċċappas mal-istorja lokali kien meġjus bħal storiku jew awtur tat-tieni klassi imma illum qed nifhmu li l-istorja tal-lokalità għandha sehem importanti biex nifhmu fost l-oħrajn l-identità u l-provenjenza tagħna anki jekk il-qafas jaf ikun wiehed dejjaq.


Veru wkoll li kien hemm żminijiet meta din it-tip ta' storja kienet tinkiteb biex iġelled raħal kontra iehor u ħafna drabi ma kienx hemm idea ta' x'inhu dokument u kif tinterpretah imma l-analiżi kienet tistrieħ fuq l-idea li naħa aħjar minn oħra. Mil-lat l-iehor, l-istorja twarrab il-passjoni u tagħzel li tkun klinika meta hi storja pura.

Mhux talli l-perspettiva nbidlet talli puntwalment qed naraw investimenti mill-kunsilli lokali jew minn għaqdiet attivi fl-irhula u l-ibliet tagħna li qed jippubblikaw ktieb wara iehor intenzjonat l-ewwel u qabel xejn biex il-wirt storiku tar-raħal jew il-belt, ikun apprezzat u ċċelebrat (1). Grazzi għat-taħriġ universitarju u bnadi oħra, il-perspettivi nbiddu u ma għadniex iktar bebbuxu msakkar f'dahru. Mhux hekk biss imma fi żmienna, l-istorja qed tiżżewweġ mal-fotografija li ħafna drabi tkun waħda professjonali.

Ix-xogħol klassiku fuq l-ibliet u l-irhula Maltin għal ħafna snin kien Bliet u Rhula Maltin ta' Alfie Gulliamier (2), li minkejja l-limitazzjonijiet u l-ineżattezzi tiegħu daħal fl-istampa diversi drabi u għallimna napprezzaw il-qawsalla storika. Il-kitba tal-lokalitajiet tiegħu żvolta grazzi għall-kontribut ta' Dun Ġużepp Micallef, saċerdot minn Hal Luqa, li xi flit jew wisq kien poġġa l-pedamenti ta' kif għandha tinkiteb l-istorja tal-lokal. Il-pubblikazzjoni tiegħu Raħal fi Gwerra kienet holqot ħafna entużjażmu għal din il-linja ta' storja (3). Kien kiteb ukoll il-famuż Hal Luqa: Niesha u Ġrajjietha. Dun Ġużepp Micallef kien kiteb ukoll dwar ir-raħal zghir ta' Hal Safi (4).



L-ewwel test li jiffoka l-enerġija tiegħu fuq iż-Żejtun, b'ċerta attenzjoni, kien dak ta' E.B. Vella, L-Istorja taż-Żejtun u M'Xlokk (5). Il-ktieb ħareġ fl-1927. Vella kien ukoll surmast tal-iskola primarja taż-Żejtun. Interessanti li wiehed josserva li fejn kien surmast, Vella kiteb l-istorja tal-lokal.



# PYRAMID


Enterprises (Garage) Limited

## PYRAMID CAR HIRE & LEASING

Mob: (+356) 9949 7654 | 9949 5500 Email: pyramidgarage@gmail.com



*Krojs*  
GARAGE



**PAUL & MARIO BUSUTTIL**

Plant & Machinery, Hire & Sales

Second Hand & New Parts

Supplies of Hydraulic Products

Residence: 32, St. George's Str., Żurrieq - Malta Tel: 2164 7866

Yard c/o Wied iż-Żurrieq Tel: 2168 0638

Mob: 9947 7604 • E-mail: krojsgaragemalta@gmail.com

Vella kien ha hsieb ukoll il-Ġabra ta' Ward (6) u meta fethet il-kariga ta' Professur tal-Malti fl-Università hu kien fost l-applikanti (7). Fis-sena 2023, Wirt iż-Żejtun ippubblikat edizzjoni facsimile tal-ktieb 'L-Istorja taż-Żejtun u M'Xlokk'. Dan kien pass importanti għax il-ktieb ilu snin kbar nieqes miċ-ċirkulazzjoni. Għal żmienu, il-kontribut ta' Vella kien meqjus wiehed tajjeb hafna.


Qabel dan imma fl-1913 kien deher il-ktieb 'L-Isla, iż-Żejtun, Tas-Sliema' (8) bħala parti mill-Kullana tal-Mogħdija taż-Żmien li kien jeditja u jpubblika b'hafna dedikazzjoni, impenn u imhabba Alfons Maria Galea. Iżda t-taqsimu fuq iż-Żejtun hija rapport ta' hidma li Dun Spir Grixti kien qed jagħmel fid-Domus taż-Żejtun u anki jinkludi konferenza jew taħdita li Grixti kien ta dwar il-katekiżmu. Kienet l-epoka fejn il-Knisja Kattolika kienet qed tieqaf il-moderniżmu.

Walter Zahra u l-Kanonku Joe Abela ħadmu qatigh biex iż-Żejtun ikollu l-istorja tiegħu miġbura u miktuba. Walter kien ippubblika 'Storja taż-Żejtun u l-Inħawi Tiegħu'. Kien hemm l-intenzjoni li dawk ikunu żewġ volumi imma għal xi raġuni dan l-appuntament ma nżammx. B'dal-ktieb, Zahra faqa' diversi bżieżaq u warrab il-hrejjef fl-analiżi tiegħu (9).

Zahra kien interessat ukoll fl-istorja tal-parroċċa l-qadima ta' Santa Katerina li ż-Żwieten laqqmu ta' San Girgor u dwarha ppubblika wkoll ktejjeb bl-Ingliż aktarx intenzjonat għat-turist li kollu kurżità jzur iż-Żejtun (10). Walter Zahra kien interessat ukoll fil-purċissjoni votiva ta' San Girgor u l-għadam li kien instab fil-knisja tal-parroċċa l-qadima (11). Dik is-sejba kienet xeghlet l-immaginazzjoni ta' bosta u Zahra ma kienx baqa' lura milli jagħti l-ideat u l-opinjoni tiegħu fuq il-materja (12).

Zahra filfatt huwa wkoll l-awtur ta' għadd ta' features dwar din il-knisja li nkitbu kemm għar-rediffusion kif ukoll għal-lejliet folkloristiċi li kienu jsiru madwar il-knisja lejlet il-festa ta' San Girgor li tiġi l-ewwel Erbgha fuq kull Ghid (13). Sa Zahra kien kiteb u ppubblika ballata dwar ġrajjet il-knisja (14).

Dun Joe Abela tista' tgħid li ma halliex kantuniera vojta fejn tidhol l-istorja taż-Żejtun u dar dawra magħha sew (15). L-iktar pubblikazzjoni importanti tiegħu hija l-'Parroċċa taż-Żejtun tul iż-Żminijiet'. Il-ktieb hareġ ukoll bl-Ingliż u ġie ppubblikat mill-Klabb Kotba Maltin. Fih għabar bosta mir-riċerka li kien għamel fuq il-milja tas-snin. Kotba oħra ta' Abela jinkludu 300 Sena Illu - Tifkira tat-Tqeghid tal-Ewwel Ġebbla tal-Knisja Parrokjali taż-Żejtun 1692-1992 u Iż-Żejtun Mitt Sena Arcipretali.






L-approwċ tal-Kanonku Abela u Zahra kien wiehed xjentifiku għal kollox. Abela ppubblika qatigh ukoll fil-kotba tal-festi ppublikati mill-parroċċa, il-baned, u l-għaqda tal-amar tal-festa ta' Santa Katarina. Abela kiteb ukoll l-istorja tal-parroċċi ta' Marsaxlokk (16) u Wied il-Għajn (17). Abela kien kontinwament juża l-arkivji speċjalment dawk tal-Knisja.

Il-Kunsill Lokali Żejtun sa minn kmieni fehem li għandu jkollu rwol fil-qasam tal-pubblikazzjonijiet. Fl-1996, il-Kunsill flimkien mal-NTOM, ippubblika L-Aħħar Hbit 1614. Fl-1997, il-Kanonku Abela kien ippubblika mal-istess kunsill, Triqat iż-Żejtun: Studju fl-Okkażjoni ta' Għeluq il-200 Sena taż-Żejtun bħala Belt Beland, 1797-1997. Il-ktieb reġa' ġie mkabbar minn Sean Chircop u nġhata l-isem Skopri Triqat iż-Żejtun.

Fis-sena 2000, il-Kunsill Lokali Żejtun hareġ il-ktieb Tifkira f'Ġieħ Anglu Gatt; Bennej Żejtuni ta' Hila kbira f'għeluq il-125 Sena minn Twelidu. Fis-sena 2002, il-Kunsill Lokali taż-Żejtun ippubblika Iż-Żejtun fiż-Żminijiet tan-Nofs b'kontributi minn Charles Dalli u Godfrey Wettinger fost l-oħrajn.


Sean Chircop kompli din it-tradizzjoni ta' pubblikazzjonijiet mill-Kunsill Lokali wara li ġie elett bħala kunsillier mill-votant Żejtuni bil-kultura kienet taht id-dekasteru tiegħu. Filfatt dawn l-aħħar snin,





of the East u The Żejtun Roman Villa. Numru ta' kotba ta' Wirt iż-Żejtun tqassmu minghajr hlas jew b'donazzjoni mill-membri wara li nkisbu fondi mill-gvern ċentrali. Wirt iż-Żejtun qabdet l-idea li torganizza s-simposju u dawn biex ma jintilfux isiru kotba.

Kontribut importanti ieħor ta' Wirt iż-Żejtun hu dak ta' Giulia Privitelli dwar il-knisja parrokkjali li fih tat taghrif ġdid dwar it-tempju ta' Gafa'. FI-1969, Walter Zahra kien hareġ gwida tat-tempju msemmi. Imma minn dak iż-żmien, dokumentazzjonijiet ġodda żvelaw possibiltajiet ġodda differenti. Il-ktieb, Il-Knisja Parrokkjali ta' Santa Katerina ta' Lixandra għandu dahla tal-Professor Conrad Thake. Originarjament, ix-xogħol ta' Privitelli kien teži li kienet giet ipprezentata lill-Fakulta' tal-Arti fl-Università ta' Malta. Privitelli ghandha wkoll kapitlu fil-ktieb ta' Michele Cachia, imsemmi hawn fuq. Illum hija editriċi tar-rivista Treasures of Malta; pubblikazzjoni tal-Fondazzjoni Patrimonju Malti.



Fis-sena 2024, Wirt iż-Żejtun ippubblikat Iż-Żejtun Citta Beland: Our Heritage, Our Place, Our Life miktub minn Vincent Zammit b'fotografija professjonali ta' Daniel Cilia. Dan hu coffee table book b'introduzzjoni mill-President Emeritus it-Tabib George Vella li jċcelebra lil dan il-belt u wirtha. Dan il-ktieb mela vojtk bkir.

il-kunsill Żejtuni rebah diversi proġetti importanti ta' restawr fosthom dak tal-faċċata tal-knisja parrokkjali, il-kappella ta' San Klement, il-kappella tal-Ispirtu s-Santu u l-kappella tas-Salvatur.

Il-baned Żwieten ħadu hsieb ukoll li jppubblikaw l-istorja tagħhom. Francis Galea ppubblika l-istorja tal-Ghaqda Banda Żejtun bil-ktieb Miż-Żejtun: L-Ghaqda Banda Żejtun, waqt li Dun Joe Abela ppubblika Beland: 150 Sena ta' Storja għall-Banda Beland.

Il-Ktieb ta' Chircop hu Kelmtejn mill-Popolin fejn fih ġew inkluzi kontributi bid-djalett u poeziji li raw il-bidu tagħhom fil-konkorsi letterarji organizzati minn Chircop u l-Kunsill Lokali. Chircop ippubblika wkoll Explore Żejtun; gwida turistika dwar il-Belt Beland. Il-gwida tinqsam f'diversi partijiet u t-turist fost l-oħrajn jista' jaqbad passiġġati differenti madwar ir-rahhal li jgħinuh jiskopri bnadi partikulari fiż-Żejtun. Fil-gwida hemm ħafna taghrif attwali dwar iż-Żejtun minbarra l-partijiet dwar l-istoriċi.

Il-festa ta' Santa Katarina ġġenerat hafna letteratura dwar iż-Żejtun u l-passat tiegħu. Il-kotba tal-festi tal-grupp tal-armar, tal-parroċċa u tal-baned taw spazju għall-mijiet minn dan l-artikli. Wirt iż-Żejtun ippubblikat database ta' wħud mill-artikli msemmija fis-sit tagħhom (18). Fost l-awturi Żwieten l-iktar prolifici f'dan is-settur ta' min isemmi lil Kanonku Joe Abela, il-Perit Ruben Abela, Karmenu Baldacchino, Dr Sandro Debono, Charles Debono, Lino Psalia, Joe Mercieca, Dun Ġino Gauci, Frans Zahra u oħrajn.

Ktieb importanti ta' Chircop hu Riflessi miż-Żejtun. Il-ktieb iżżejjen bil-fotografija ta' Charles Mifsud u jpoġġilna fuq platt il-hajja preżenti taż-Żwieten kif ukoll jiftah tieqa fuq il-passat u jipprova jispjega min hu u min kien iż-Żejtuni. Mal-grupp Wirt iż-Żejtun, Sean Chircop kien ippubblika Statwi u Niċeċ fi Triqatna.

Hemm kotba oħrajn li mhux speċifikament fuq iż-Żejtun imma li ż-Żejtun jidhol kexxun fihom. Fost dawn It-Tabib Sandy ta' Sergio Grech li jiffoka fuq it-Tabib Alexander Cachia Zammit (19) u Il-Ġenn li jzommni f'Sikti, l-awtobijografija ta' Trevor Żahra (20). Iż-Żejtun johroġ hafna fil-ktieb Trevor Żahra: Bejn Storja u Miti editjat minn Sergio Grech u fost l-oħrajn, fl-introduzzjoni tal-ktieb tista' taqra dwar l-ambjent tal-pjazza taż-Żejtun fejn trabba l-istess Żahra (21).

It-twaqqif ta' Wirt iż-Żejtun kien strumentali biex b'mod konsistenti tibda librerija ta' kotba li jmissu maż-Żejtun u niesu. Fost dawn is-sensiela Ghamlulna Ġieħ li tinkludi kotba dwar Klement Tabone, Xandru Farrugia, Michele Cachia, Carlo Diacono u Walter Zahra. Din l-għaqda tuża kemm-il Malti u kemm l-Ingliż fil-pubblikazzjonijiet tagħha. Fost is-sensiela ta' kotba bil-Ingliż insibu The Turkish Raid of 1614, The Cathedral

Il-Professor Godfrey Wettinger isemmi liż-Żwieten fil-

lista tad-dejma tal-1419 u l-1420 (22). Fil-kapolavur tiegħu *Place Names of the Maltese Islands*, Wettinger jirreferi għall-għelieqi u zoni li kienu jaqgħu fiż-Żejtun. Hemm referenza mill-iktar sinjura meta l-Professor Wettinger jirrapporta x'sab dwar Hal Tmiem fejn l-isem juri biċ-ċar isem Gharbi (23).

Hemm ukoll il-ktieb ta' Mario Buhagiar u Patri Serafin Zarb *St. Catherine of Alexandria: Her Churches, Paintings and Statues in the Maltese Islands* li kien publikazzjoni kongunta bejn il-parroċċi taż-Żejtun u ż-Żurrieq. Iż-Żejtun jerga' jixref fis-sensjela Teżori fil-Knejjes Maltin miktub minn Tony Terribile u tradott għall-Ingliż minn Dun Joe Abela. Iż-Żejtun jidher ukoll f'kotba dwar statwi kif ukoll f'kotba dwar il-purċissjonijiet tal-Ġimgħa l-Kbira bħal dawk ta' J.F. Grima (24) jew Grech (25). Fis-sena 2008, hareġ Firenze il-ktieb *The Żejtun Painting: Shades of Caravaggio*, editjat minn Roberta Lapucci. Għażla ta' niċeċ miż-Żejtun tidher fil-volum 14 tal-Kullana Kulturali, Niċeċ u Statwi fit-Toroq Maltin.


Dwar personalitajiet Żwieten wiehed jista' jikkonsulta dizzjunarji bijografici bħal dawk ta' Robert Mifsud Bonnici (26), Michael Galea (27) u Michael J. Schiavone (28). Il-kotba li trattaw l-elezzjonijiet politiċi joffru mera ta' kif iż-Żwieten ivvutaw meta daħal il-prinċipju elettiv u liema Żwieten rebħu sigġu fil-Kunsill tal-Gvern, l-Assemblea Leġislativa jew il-Kamra tad-Deputati (29).

Referenzi għaż-Żejtun u ż-Żwieten joħorġu wkoll f'kotba li jmissu suġġetti bħall-emigrazzjoni, l-arti, l-antropoloġija, l-arkeoloġija, storja tal-medicina, storja ekklesjastika, storja tal-kriminalità, storja tal-edukazzjoni (30) u l-iżvilupp politiku u kostituzzjonali (31). Wiehed jista' jaqra dwar iż-Żejtun fit-Tieni Gwerra Dinjija f'pubblikazzjonijiet bħal *The Second Great Siege* ta' C.J. Boffa u l-pubblikazzjoni *Malta at War* ta' Mark Anthony Vella u John A Mizzi. David Trump f'*Malta An Archeological Guide* jagħtina indikazzjoni tajba tal-arkeoloġija fiż-Żejtun.

Ma naqsux ukoll papers akkademiċi dwar iż-Żejtun ippubblikati kemm lokalment u kemm internazzjonalment. Francis Ciappara ppubblika fil-journal *Confraternities* tal-2012, l-istudju 'Parish priest and Confraternity: Conflict at the Parish Church of St Catherine's in 1769-1801.' Anthony J. Frendo kien ippubblika l-paper 'A new Punic Inscription from 1769-1801 (Malta) and the Goddess Anat-Astarte' li deher f'*Palestine Exploration Quarterly* tal-1999. Carmel Vassallo kien ippubblika l-istudju 'Żejtun: An Eighteenth-Century Smart City' fil-*Melita Historica* tal-Malta Historical Society. Il-kummerċ bejn iż-Żejtun u Spanja jidher fil-ktieb *Corsaring to Commerce* tal-istess Vassallo. Brian Blouet jsemmi dan l-aspett fit-

tezi tiegħu *The Changing Landscape of Malta during the Rule of the Order of St John*.

Trevor Żahra ppubblika ktieb dwar zijuh il-pittur Ġużepi M. Caruana fejn joffri daħla u gallarija tax-xogħolijiet ta' Caruana li għandu f'diversi knejjes u postijiet oħrajn (32). Żahra nkluda wkoll numru ta' portraits ta' Caruana. Il-ktieb għandu



fotografija professjonali ta' Daniel Cilia. Incidentalment, ix-xogħol letterarju ta' Trevor Żahra, iż-Żejtun ixxommu l-hin kollu. Min jista' jiċhad li Kuncett u Marinton huma Żwieten u li l-ktieb huma ambjentat iż-Żejtun? L-istess fin-novelli tiegħu (33). Iż-Żejtun jinhass. U għalkemm juża r-raħal, Żahra iffittex rendiment u territorju modern għal-letteratura tiegħu. Is-Surmast mill-ġdid ambjentat fiż-Żejtun. Tajjeb inżommu f'moħħna li l-familja Żahra kellha l-istamperija Lotus mar-residenza tagħhom fi Triq Piju X. Minn hemm laħqu harġu kotba ta' Mary Mejlaq (34).

Hemm ukoll il-kantati jew l-oratorji li nkitbu minn żmien għal żmien, minn awturi bħal Trevor Żahra, li jifgħu dawl fuq iż-Żejtun għalkemm mhumiex strettamenti sorsi għar-riċerka minħabba li l-immaginazzjoni tal-awtur tilgħab logħba ewlenija. Għalkemm bla dubju, l-awturi ta' dawn ix-xogħolijiet għamlu r-riċerka tagħhom ukoll.

Hemm sorsi oħrajn bħal Blue Books, registri elettorali u ċensimenti li bla dubju huma sorsi biex wiehed janalizza u japprezza d-dinamika demografika fost l-oħrajn. Dawn huma sorsi primarji u iktar għall-istudju mill-għall-qarrej.

Il-gazzetti jibqgħu għajn oħra importanti biex individwu jibni storja ta' raħal inkella biex isib artikli dwar iż-Żejtun. M'għandniex xi nghidu fil-gazzetti mhux kolloxx hu vanġelu u min jistudja dan is-sors irid iżomm f'moħħu min hu l-propjetarju tal-gazzetta u min huma l-klijenti tiegħu.

Ma naqsux ukoll, minn żmien għal ieħor, teżijiet dwar iż-Żejtun li saru fl-università ta' Malta u anki

f'universitajiet barranin. Il-lista hija pjuttost twila u saru f'diversi dipartimenti u fakultajiet. Ghalkemm mhux ippubblikati, dawn l-ghodod ghandhom l-importanza taghhom ukoll u hasra li ma jgux ikkonsultati jew ftit. Illum hafna minn dan ix-xoghol qed jitpoġġa online b'aċċess liberu.

Fost l-oħrajn Madeline Micallef kitbet dwar L-Omm u t-Tfal: Fir-Raħal ta' Fuq u r-Raħal t'isfel fiż-Żejtun fejn fost l-oħrajn teżamina d-djalett Żejtuni u l-varjazzjonijiet (35). Karen Abela kitbet analiżi strutturali dwar il-knisja ta' San Girgor (36) waqt li Yvette Demicoli studjat aspetti soċjali u ekonomiċi

fiż-Żejtun (37). Teżi li hasra qatt ma giet ippubblikata hi ta' Joel Fenech, Effect of Folklore, Customs and Traditions on Urban Morphology: a Case Study of Żejtun. Cherise Caruana hadmet fuq katalogu tax-xogholijiet tal-arti tas-seklu 17 u 18 li hemm fil-mużew tal-parroċċa (38).

Din il-kitba tagħti harsa lejn is-sorsi ewlenin biex dak li jkun jifhem l-istorja taż-Żejtun. Il-biblijografija hija konsiderevoli meta tqis kollox. Bla dubju, jaf hemm xi testi li ma kinux inkluzi.

#### Referenzi:

1. Il-Kunsill Lokali Qrendi hu eżemplari f'dal-qasam. Biss biss fl-2024 ippubblika tliet kotba b'appell storiku.
2. L-edizzjoni originali ta' Bliet u Rhula Maltin tmur lura għall-1972. Għal hafna snin kien kwazi l-eniklopedija fis-suġġett u punt ewlieni ta' referenza.
3. Niftakar lill-medjavalista Godfrey Wettinger fil-lectures tiegħu jagħti għieħ lil Micallef u min jafu Wettinger ma kienx it-tip li jfahhar għalhejn. Kien skruplu hafna fit-tifhir.
4. Ara Gużepi Micallef, Hal Luqa: Niesha u Ġrajjietha (Malta, 1975).
5. Ara Joseph Micallef, L-Istorja ta' Hal Safi (Malta, 1980).
6. Ara Sergio Grech, "Il-Kotba tal-Iskola: Gabra ta' Ward," Encore, Settembru 2023, 26.
7. Il-kattedra tal-Malti kienet imtliet minn Ġużè Aquilina, mill-Munxar, Ghawdex.
8. Ara t-taqsimha tal-ktieb p.p. 41 sa 54. Din kienet epoka meta f'Malta kienet qed tinfirex l-idea ta' oratorji għat-tfal u zghazagh fuq il-mudell ta' San Ġwann Bosco. Il-ktieb gie stampat għand Giovanni Muscat tal-Belt.
9. Ara l-bijografija ta' Walter Zahra miktuba minn Sergio Grech u ppubblikata fl-2022 minn Wirt iż-Żejtun li tidhol f'dawn l-aspetti.
10. Ara W. Zahra, The Old Church of St Gregory at Żejtun (Malta, 1973).
11. Illum mill-ġdid qed nistennew riżultati ta' studju kkummissjonat minn Wirt iż-Żejtun dwar l-ghadam ta' San Girgor. Fi tfulitna, dak l-ghadam kien jixgħel l-immaginazzjoni tagħna.
12. Ara r-rappurtagġ tat-Times of Malta, 15.4.1969.
13. Ara referenza 9.
14. Ara Walter Zahra, Il-Ballata ta' San Girgor (Malta, 1983).
15. Ara l-artiklu tiegħi fil-ktieb tal-festa ta' din is-soċjetà tal-2022 fejn nanalizza l-kitbiet ta' Abela.
16. Joe Abela, Marsaxlokk a hundred years ago: on the Occasion of the Erektion of Marsaxlokk as an independent Parish (Malta, 1997). Il-ktieb huwa bil-Malti u l-Ingliż.
17. Joe Abela, Wied il-Għajn: Pubblikazzjoni f'għeluq il-hamsin sena mit-twaqqif tal-Parroċċa u fl-Okkażjoni tal-Konsagrazzjoni tal-Knisja (Malta, 1999). Il-pubblikazzjoni hija bilingwali.
18. Ara <https://wirtizejtun.com>.
19. Ara Sergio Grech, It-Tabib Sandy (Malta, 2013) fejn iż-Żejtun huwa msemmi l-hin kollu.
20. Ara Trevor Zahra, Il-Ġenn li jzomni f'Sikti (Malta, 2008).
21. Ara Sergio Grech, Trevor Zahra Bejn Storja u Miti pubblikazzjoni Horizons. Fil-kitba tiegħi nitkellem ukoll dwar missieru Walter u nidhol fil-qalb tal-kultura Żejtunija. Din il-pubblikazzjoni giet qabel il-bijografija ta' Walter Zahra.
22. Godfrey Wettinger, "The Militia List of 1419-1420: A new starting point for the study of Malta's population." Melita Historica, 5(2), 80-105. Is-sejba ta' dan id-dokument kienet drammatika u importantissima.
23. Godfrey Wettinger, Place Names of the Maltese Islands (Malta, 2008), 291.
24. Ara J.F. Grima, Il-Vari tal-Ġimgha l-Kbira fil-Gżejjer Maltin (Malta, 2012). Grima nnifsu nvolva ruħu fl-organizzazzjoni tal-Ġimgha l-Kbira ta' Hal Qormi.
25. Ara Joseph Grech, Il-Vari tal-Ġimgha l-Kbira ta' Malta u Ghawdex (Malta, 1999) / Joseph Grech, Il-Vari ta' Kristu Rxoxt fil-Knejjes ta' Malta u Ghawdex (Malta, 2000).
26. Ara Robbie Mifsud Bonnici, Dizzjunarju bijo-biblijografiku Nazzjonali (Malta, 1961). Mifsud Bonnici kiteb ukoll dwar baned.
27. Ara Michael Galea, Dizzjunarju ta' Kittieba Maltin u Ghawdxin l-bierah u Llum (Malta, 1995).
28. Ara Michael J. Schiavone, Dictionary of Maltese Biographies, 2 Volumes (Malta, 2008).
29. F'din il-kategorija jaqgħu l-kotba ta' Michael J. Schiavone li abar l-istatistika u l-istorja tal-elezzjonijiet. Esperimenti simili saru minn Xerri u Sacco.
30. Ara pereżempju J. Zammit Mangion, Education in Malta (Malta, 1992). Zammit Mangion għandu volum fil-Kullana Kulturali dwar l-istess suġġett.
31. Ara D. Fenech, 1921: Self Government in Malta (Malta, 2021). Fil-ktieb jidher ritratt ta' Monsinjur Mikiel Gonzi qed jindirizza meeting fil-pjazza taż-Żejtun għall-elezzjoni tas-Senat.
32. Ara Trevor Zahra, Gużepi Maria Caruana 1899-1964 (Malta, 2022).
33. Ara n-novelli f'gabriet bħal Provenz, Sepja, Lubien, u Vespi. Il-kotba kollha żewġ ippubblikati minn Merlin Ltd.
34. Ara referenza 9.
35. Ara Madeline Micallef, L-Omm u t-Tfal: Fir-Raħal ta' Fuq u r-Raħal t'isfel fiż-Żejtun, BA Hons Malti, 2018.
36. Ara Karen Abela, The Old Parish Church of Żejtun: A Structural Analysis, B.E & A (Hons), 2014.
37. Ara Joel Fenech, Effect of Folklore, Customs and Traditions on Urban Morphology: a Case Study of Żejtun, B.E & A (Hons), 2015.
38. Ara Cherise Caruana, A Selective Catalogue of 17th and 18th-century Artworks at the Żejtun Parish Museum, BA Hons History of Art 2020.